



2005 год

---

7 мая - У Смаргоні адбылася дэканальная сустрэча міністрантаў. У ёй удзельнічала каля 60-ці хлопцаў.

24 мая - У межах падрыхтоўкі да каранацыі абраза Маці Божай Кангрэгацкай у Гродне адбылася навуковая сесія. Урачыстую св. Імшу ў катэдральнай базіліцы адправіў кс. кард. Станіслаў Нагі з Кракава.

25 мая - Кс. кард. Станіслаў Нагі асвятціў вуглавы камень пад будаўніцтва касцёла Божай Міласэрнасці ў Гродне. † 28 мая - У катэдральнай базіліцы ў Гродне кс. бп Аляксандр Кашкевіч удзяліў святарскія пасвячэнні дыяканам: Валерыю Аброшку (пар. Новы Двор), Паўлу Стволу (пар. Міхалішкі) і Андрэю Зноску (пар. Бярозаўка).

29 мая - У парафіяльным касцёле ў Вавёрцы кс. Андрэй Роўба адправіў прыміцыйную св. Імшу. Кс. Андрэй з'яўляецца першым святаром Ордэна рэгулярных канонікаў, які паходзіць з Гродзеншчыны.

5 чэрвеня - Парафія св. Станіслава, біску-па і мучаніка ў Лядску адзначала 100-годдзе сваёй святыні. Ва ўрачыстасці прынялі ўдзел кс. бп Аляксандр Кашкевіч і кс. бп Антоній Дзям'янка.

9 чэрвеня - Гродзенская вышэйшая духоўная семінарыя адзначала 50-годдзе святарства кс. прэлата Юрыя Левінскага, 25-годдзе святарства кс. б-па Антонія Дзям'янкі і кс. Андрэя Садоўскага. Урачыстую св. Імшу ўзначаліў кс. бп Аляксандр Кашкевіч. На ўрачыстасць прыбылі ксяндзы, якія 15 гадоў таму распачалі навучанне ў семінарыі.

10 чэрвеня - Кс. бп Аляксандр Каш-ке-віч у Шылавічах удзяліў святарскія пасвячэнні дк. Пятру Вішнеўскаму з супольнасці ксяндзоў міхалітаў.